

ಶ್ರೀ ಆರ್. ಎಲ್. ಜಾಲಪ್ಪ.—ಮಾನ್ಯ ಅಧ್ಯಕ್ಷರೇ, ಇದರ ಮಾಹಿತಿಯನ್ನು ತರಿಸಿಕೊಂಡು ಇವಸ ವಿವರಗಳನ್ನು ತೆಗೆದುಕೊಳ್ಳುತ್ತದೆಂದು ತಿಳಿಸುತ್ತೇನೆ.

ಪುರಸಭಾ ವ್ಯಾಪ್ತಿಯಲ್ಲಿರುವ ಭೂ-ಹೀನ ಕೃಷಿ ಕಾರ್ಮಿಕರಿಗೆ ಹೆರಿಗೆ ಭತ್ಯೆ ಕೊಡುವ ಬಗ್ಗೆ.

ಶ್ರೀ ಬಿ. ಎಸ್. ಆಚಾರ್.—ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ಸರ್ಕಾರದ ಸಮಾಜ ಕಲ್ಯಾಣ ಮತ್ತು ಕಾರ್ಮಿಕ ಇಲಾಖೆಯ ಸುತ್ತೋಲೆ ನಂಬರ್ ಎಸ್‌ಡಬ್ಲ್ಯು ೧೨೧ ಎಸ್‌ಡಬ್ಲ್ಯು ೧೨೨ ರಲ್ಲಿ, ದಿನಾಂಕ ೨೨-೦೧-೧೯೮೪ರಂತೆ ಪುರಸಭಾ ವ್ಯಾಪ್ತಿಯಲ್ಲಿ ವಾಸವಿರುವ ಭೂಹೀನ ಕೃಷಿ ಕಾರ್ಮಿಕರು ಹಾಗೂ ಗುತ್ತಿಗೆ ಆಧಾರಿತ ಕಾರ್ಮಿಕರಿಗೆ ಹೆರಿಗೆ ಭತ್ಯೆ ಪಡೆಯಲು ಆಹಿತ ಇಲ್ಲ ಎಂಬ ತರ್ಕಬದ್ಧವಾದ ಸೂಚನೆ ಹೊರಟಿದೆ. ವೃದ್ಧಾಪ್ಯ ವೇತನ, ಆಂಗವಿಕಲರ ವೇತನ, ವಿಧವಾ ಮಾರಾಸನ ಇವಕ್ಕೆ ಗ್ರಾಮೀಣ ಪ್ರದೇಶ, ಪುರಸಭಾ ವಲಯ ಎಂಬ ತಾರತಮ್ಯವಿಲ್ಲ. ಹೀಗಿರುವಾಗ ಭೂಹೀನ ಕೃಷಿ ಕಾರ್ಮಿಕರು ಮತ್ತು ಗುತ್ತಿಗೆ ಆಧಾರಿತ ಕಾರ್ಮಿಕರು ಹಳ್ಳಿಗಳಲ್ಲಿ ಸಾಕಷ್ಟು ಕೆಲಸ ಸಿಗದೆ ಕಟ್ಟಣೆಗೆ ವಲಸೆ ಬಂದ ಹಳ್ಳಿಗರೇ ಆದುದರಿಂದ ಈ ತೆರಿಗೆ ಭತ್ಯೆ ಅವರಿಗೆ ಸಹ ಅನ್ವಯವಾಗುವುದು ನ್ಯಾಯ ಹಾಗೂ ಮಾಲ್ವಾಧಾರಿತ ನಿರ್ಣಯ ಆಗುವುದರಿಂದ ಈ ವಿಚಾರ ಸರಕಾರ ಪುನಃ ಪರಿಶೀಲಿಸಿ ಆಜ್ಞೆ ಹೊರಡಿಸಬೇಕಾಗಿ ಕೋರುತ್ತೇನೆ.

ಶ್ರೀ ವಿ. ಎಲ್. ಪಾಟೀಲ್.—ಈ ವಿಷಯದ ಬಗ್ಗೆ ಈಗಾಗಲೇ ಉತ್ತರ ಕೊಟ್ಟಿದ್ದೇನೆ. ಮಾನ್ಯ ಸದಸ್ಯರು ಹೇಳಿದ ವಿಷಯದ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ.

ಮಾಡ್ಯೂ ಸ್ವೀವಿನ್‌ನಲ್ಲಿ ಗುಲ್ಬರ್ಗದಲ್ಲಿ ಕಟ್ಟಲಾದ ಮನೆಗಳು

ಶ್ರೀ ಶರಣ ಬಸಪ್ಪ ಬಸವಂತರಾವ್ ಮಾಲೀಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಗುಲ್ಬರ್ಗ ನಗರದಲ್ಲಿ ಎಂ. ಐ. ಜಿ. ಎಲ್. ಐ. ಜಿ. ಮತ್ತು ಹೆಚ್. ಐ. ಜಿ. ಗ್ರೂಪ್‌ನವರಿಗೆ ಎರಡು ವರ್ಷಗಳ ಹಿಂದೆಯೇ ಸುಮಾರು ೭೦೦ ಮನೆಗಳನ್ನು ಕಟ್ಟಲಾಗಿತ್ತು, ಅವುಗಳ ಪೈಕಿ ೨೦೦ ಮನೆಗಳನ್ನು ಹಿಂದಿನ ಸರ್ಕಾರವೇ ಹಂಚಿಕೆ ಮಾಡಿತ್ತು, ಹಂಚಿಕೆಯಾದವರ ಮನೆಗಳು ಬಾಡಿಗೆಗೆ ಸಿಗದೇ ಕಾರ್ಮಿಕರಿಗೆ ತೊಂದರೆಯಾಗುತ್ತಿದೆ. ಮನೆಯ ಮಾಲ್ವಾವನ್ನು ಕೂಡ ಜಾಸ್ತಿ ಮಾಡಿದ್ದಾರೆ. ಇದರ ಬಗ್ಗೆ ಸೂಕ್ತ ಕ್ರಮ ಕೈಗೊಂಡು ಆದಷ್ಟು ಬೇಗ ಮನೆಗಳನ್ನು ಹಂಚಿಕೆ ಮಾಡಿ, ಕಂತಿನ ಮೂವಕ ಹಣ ಕಟ್ಟುವುದಕ್ಕೆ ಅವಕಾಶ ಮಾಡಿ ಕೊಡುತ್ತಾರೆಯೇ ?

ಶ್ರೀ ಪಿ. ಜಿ. ಆರ್. ಸಿಂಧ್ಯಾ.—ಸ್ವಾಮಿ, ಮನೆಗಳನ್ನು ಕಟ್ಟಿ ಎರಡು ವರ್ಷಗಳಾಗಿದ್ದರೂ ಯಾರಿಗೂ ಅಪಾರ್ಟ್‌ಮೆಂಟ್ ಮಾಡಿಲ್ಲ ಎನ್ನುವ ವಿಷಯವನ್ನು ಮಾನ್ಯ ಸದಸ್ಯರು ಹೇಳಿದ್ದಾರೆ. ಸಂಬಂಧ ಪಟ್ಟ ಅಧಿಕಾರಿಗಳನ್ನು ಕರೆಯಿಸಿ, ಇದಕ್ಕೆ ಕಾರಣ ಏನು ಎನ್ನುವುದನ್ನು ತಿಳಿದುಕೊಂಡು ಕಟ್ಟಡಗಳನ್ನು ಮುಗಿಸಿದ್ದರೆ, ಸ್ವಾಧೀನ ಯಾರಿಗೆ ಕೊಡಿಸಬೇಕೋ ಅವರಿಗೆ ಕೊಡಿಸಲಾಗುವುದು. ಹಣ ತುಂಬ ವಿಚಾರದಲ್ಲಿ ಪರಿಶೀಲನೆ ಮಾಡಬೇಕಾಗುತ್ತದೆ. ಇದರ ಬಗ್ಗೆ ೧೫ ದಿವಸದಲ್ಲಿ ಸೂಕ್ತ ಕ್ರಮ ತೆಗೆದು ಕೊಳ್ಳುತ್ತೇನೆ.

ವಿಜಯನಗರ ಉಕ್ಕಿನ ಕಾರ್ಖಾನೆಯ ಭೂ ಸ್ವಾಧೀನದ ಬಗ್ಗೆ ಪರಿಹಾರ ಕೊಡುವುದು

ಶ್ರೀ ಯಂ. ಭೂಪತಿ.—ವಿಜಯನಗರ ಉಕ್ಕಿನ ಕಾರ್ಖಾನೆಗೆ ಸಂಬಂಧಪಟ್ಟಂತೆ ಸ್ವಾಧೀನಪಡಿಸಿ ಕೊಂಡಿರತಕ್ಕ ಜಮೀನಿಗೆ ಇದುವರೆವಿಗೂ ಯಾವುದೇ ರೀತಿಯ ಪರಿಹಾರ ಕೊಟ್ಟಿಲ್ಲ. ಪರಿಹಾರ ಕೊಡುವ ವಿಚಾರದಲ್ಲಿ ಸರ್ಕಾರ ಸೂಕ್ತ ಕ್ರಮ ಕೈಗೊಂಡಿದೆಯೆ ಎಂದು ಮಾನ್ಯ ಮಂತ್ರಿಯವರನ್ನು ಕೇಳುವುದಕ್ಕೆ ಇಚ್ಛೆಪಡುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಆಪ್ತದೇಶದ ಜನರು ನನ್ನ ಹತ್ತಿರ ಬಂದಿದ್ದರು. ಜಮೀನು ಸ್ವಾಧೀನ ಪಡಿಸಿಕೊಂಡವರಿಗೆ ಪರಿಹಾರ ಕೊಟ್ಟಿದ್ದೇವೆ. ಅಕ್ರಮವಾಗಿ ಜಮೀನು ಮಾಡುತ್ತಿದ್ದವರು, ಇದ್ದವರು, ಅವರು ಜಮೀನು ಬಿಡಿ ಎಂದರೆ ಬಿಡುತ್ತಿಲ್ಲ.

ಶ್ರೀ ಯು. ಭೂಪತಿ.—ನಾನು ಕೇಳುತ್ತಿರುವುದು ಹಂಗಾಮಿ ಪಟ್ಟಿ ಇದ್ದಂಥ ಜನರು ಜಮೀನು ಸ್ವಾಧೀನಪಡಿಸಿಕೊಂಡಿದ್ದೀರಿ. ಅಂಥವರಿಗೆ ಸಂಭಾವನೆ ಕೊಡುವ ಉದ್ದೇಶ ಸರ್ಕಾರಕ್ಕೆ ಇದೆಯೇ?

ಶ್ರೀ ಎ. ಲಕ್ಷ್ಮೀಸಾಗರ್.—ಪರದಿ ತರಿಸುತ್ತೇನೆ.

ಸಿರಸಿ ನಗರದಲ್ಲಿ ನೀರಿನ ತೊಂದರೆ.

ಶ್ರೀ ಗೋಪಾಲ ಮುಕುಂದ ಕಾನಡೆ.—ಸ್ವಾಮಿ, ಸಿರಸಿ ನಗರದಲ್ಲಿ ಎರಡು ಕೊಳವೆ ಬಾವಿ ಇದ್ದು, ಒಂದು ದೊಡ್ಡ ನೀರಿಲ್ಲ, ಇನ್ನೊಂದರಲ್ಲಿ ಸ್ವಲ್ಪ ಮಾತ್ರ ಜನ ಬರುತ್ತದೆ. ಸಾರ್ವಜನಿಕರು ಮುನಿಸಿಪಾಲಿಟಿಯ ವರ ಮೇಲೆ ನನ್ನ ಮೇಲೆ ಕೂಡ ಗಲಾಟೆ ಮಾಡಿದ್ದಾರೆ. ಮಾನ್ಯ ಮಂತ್ರಿಯವರು ಸಿರಸಿ ನಗರದಲ್ಲಿರುವ ನೀರಿನ ತೊಂದರೆಯನ್ನು ತಪ್ಪಿಸುವುದಕ್ಕಾಗಿ ೧೫ ಕೊಳವೆ ಬಾವಿಗಳನ್ನು ಹಾಕಿಸುತ್ತಾ ಭರವಸೆ ಕೊಡಬೇಕು. ಅಲ್ಲಿ ಸುಮಾರು ೨೫ ೦೦೦ ಜನಸಂಖ್ಯೆ ಇದೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಸ್ವಾಮಿ, ಹುಲಿ ಇರತಕ್ಕ ಕೊಳವೆ ಬಾವಿಗಳಿಂದ ಎಷ್ಟು ನೀರು ಸಿಗುತ್ತದೆ. ಅಗತ್ಯವಾಗಿ ಬೇಕಾಗಿರತಕ್ಕ ನೀರಿನ ಪ್ರಮಾಣ ಎಷ್ಟು? ಎಲ್ಲವನ್ನು ವಿಚಾರಿಸಿ, ನೀರು ಕೊಡುವುದಕ್ಕೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ.

ಶ್ರೀ ಗೋಪಾಲ ಮುಕುಂದ ಕಾನಡೆ.—ಸ್ವಾಮಿ, ಬೇವನಕ್ಕೆ ಬೇಕಾದ ನೀರು ಇಲ್ಲದೇ ಹೋದರೆ ಹೇಗೆ? ಎಲ್ಲಾ ಕಾಗದಪತ್ರಗಳನ್ನು ನಾನೇ ತಂದಿದ್ದೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಕುಡಿಯುವ ನೀರಿನ ವ್ಯವಸ್ಥೆ ಸರಿಯಲ್ಲವೆಂದು ಹೇಳಿದ್ದಾರೆ. ಇದರ ಬಗ್ಗೆ ಸಂಬಂಧಪಟ್ಟ ಅಧಿಕಾರಿಗಳನ್ನು ಕರೆಯಿಸಿ ವಿಷಯ ತಿಳಿಯುತ್ತೇನೆ ಮತ್ತು ನೀರು ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಗೋಪಾಲ ಮುಕುಂದ ಕಾನಡೆ.—೬೦ ಲಕ್ಷ ರೂಪಾಯಿಗಳನ್ನು ಇದಕ್ಕೆ ಮಂಜೂರು ಮಾಡಿದ್ದಾರೆ. ಕೆಲಸ ಮಾತ್ರ ಆಗಿಲ್ಲ.

ಶ್ರೀ ಎಂ. ಲಕ್ಷ್ಮೀಸಾಗರ್.—ಸ್ವಾಮಿ, ಅಂತರಿಗೆ ಪರಿಹಾರ ಬೇಕೋ ಬೇಡವೋ?

ಕಾರವಾರ ಪೋಲೀಸ್ ಠಾಣೆಯಲ್ಲಿ ಕುಖಾತ ಗೂಂಡಾ ನನ್ನು ಸಾಕಿರುವುದು.

ಶ್ರೀ ಪ್ರಭಾಕರ ರಾಣಿ.—ಸನ್ಮಾನ್ಯ ಅಧ್ಯಕ್ಷರೇ, ಕಾರವಾರ ಪೋಲೀಸ್ ಇಲಾಖೆಯಲ್ಲಿ ಕುಖಾತ ಗೂಂಡಾ ಒಬ್ಬರನ್ನು ಸಾಕಿದ್ದಾರೆ. ಇವನು ನಡೆಸುತ್ತಿರುವ ಭಯೋತ್ಪಾದಕ ಕೆಲಸಗಳ ಸ್ವಾಂಪಲ್ ದಾಖಲೆ ನಾನು ಹೇಳುತ್ತಿದ್ದೇನೆ. ಇದರ ದರ್ಶನ ಮಾಡಿದ ಮಕ್ಕಳು ರಾತ್ರಿಯಲ್ಲಿ ಕನಸಿನಲ್ಲಿ ಕನವರಿಸುತ್ತಾರೆ. ಇವನನ್ನು ನೋಡಿದ ಹೆಂಗಸರ ಎದೆ ಡವಡವ ಎಂದು ಒಡೆದುಕೊಳ್ಳುತ್ತದೆ. ಕಾರವಾರ ನಗರದ ಮತ್ತೂ ಗೋಮ ಗಡಿಯ ಮಧ್ಯದಲ್ಲಿರತಕ್ಕ ಸದಾಶಿವಗಡ, ಮುಖಾಲಿ ಹಾಗೂ ಅಸ್ತೋಟಿ ಇವನ ಕಾರ್ಯಕ್ಷೇತ್ರವಾಗಿರುತ್ತದೆ. ಇವನು ಮಾಡಿದಂಥ ದುಷ್ಕೃತ್ಯಗಳ ಬಗ್ಗೆ ಇದುವರೆವಿಗೂ ಸರ್ಕಾರ ಕ್ರಮ ತೆಗೆದುಕೊಂಡಿಲ್ಲ. ಇದರಿಂದ ಜನರಿಗೆ ಬಹಳ ತೊಂದರೆಯಾಗುತ್ತಿದೆ. ಈತ ಸದಾಶಿವಗಡ ಆರಕ್ಷಕ ಸ್ಟೇಷನ್ ಪೋಲೀಸ್ ಸಬ್ ಇನ್ಸ್‌ಪೆಕ್ಟರ್ ಆಗಿರುವುದರಿಂದ ಸರ್ಕಾರದವರು ನೇರವಾಗಿ ಕ್ರಮ ತೆಗೆದುಕೊಳ್ಳುವುದಕ್ಕೆ ಅಸಮರ್ಥರಾಗಿದ್ದಾರೆ. ಈತ ರಸ್ತೆ ಮೇಲೆ ಹೋಗುತ್ತಿದ್ದಾಗ ಪ್ರಾಥಮಿಕ ಶಾಲಾ ಶಿಕ್ಷಕಿ ಈತನನ್ನು ನೋಡಿ ಮುಗಲು ನಗೆ ಬೀರಲಿಲ್ಲ ಎಂದು ಪೋಲೀಸ್ ಠಾಣೆಗೆ ಕರೆಯಿಸಿ ಅವಾಚ್ಛರಣೆಗಳಿಂದ ಬೈದಿದ್ದಾನೆ. ಇವನ ಸಂಬಂಧಿಕರಿಗೆ ಕಡಿಮೆ ದಂಡವನ್ನು ವಸೆ ಬಾಡಿಗೆ ಕೊಡುವ ಮನೆ ಮೋಟಾರ್ ಮೇಲೆ ಕೇಸುಗಳನ್ನು ಹಾಕುತ್ತಾನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ವಿಷಯವನ್ನು ಸಂಕ್ಷಿಪ್ತವಾಗಿ ಹೇಳಿ, ಪುರಾಣ ಹೇಳಿಕೊಂಡು ಹೋದರೆ ಹೇಗೆ?